

እማን ነወይ ቅየው!



እማን ነወይ አገር፣ ቅዱውና አድባሩ፤
እማን ነወይ ሕዝቡ፣ ጎልማሳው ወጣቱ፤
ለአገር ስል ልገፋ ብሎ በማሰቡ፣
ገፍ እንደ ዶፍ ዝናብ የሚወርድበቱ፤
በአጥንቱ ካስማነት ባቆማት አገሩ!

እማን ነወይ ሎሌው ባንዳስ እማን ነወይ፣
ንስሃ ውስጥ ጉብቶ ልብን አልገዛም ወይ፣
ምሳር ዘቢያ ሆኖ ወገንን ማስጨፍጨፍ አልሰለቸውም ወይ፣

እማን ነወይ ናዝሬት፣ አሰላ እማን ነወይ፤
እማን ነወይ ጅማስ፣ ሚዛን እማን ነወይ፤
እማን ነወይ ድሬ፣ ሀረር እማን ነወይ፤
እማን ናት ወይ ሻሹ፣ ጎባስ እማን ነወይ፤
አሩሲ ነገሌ፣ ዝዋይ እማን ነወይ፤
ገፍን መታገሱ አልሰለቸውም ወይ?

እማን ነወይ ሀዘቡ፣ እማን ነወይ አገር፤
ስንት ሌሊት ያንጋ፣ ይሄ ችሎ ማደር?

እማን ነወይ ደሴ፣ እማን ነወይ ምንጃር፤
እማን ነወይ ማርቆስ፣ እማን ነወይ ጎንደር፤
እማን ነወይ ታቦር፣ ወልድያ ባህርዳር፤
ምናለ ሲታረድ፣ ወገኑ ተዳር ዳር?

አርማጮ እማን ነወይ፣ ጃናሞራ ሰሜን፤
ሸበል እማን ነወይ፣ ጉባያና ለምጫን፤
ወልድያ እማን ነወይ፣ ቦረና ሳይንትን፤
መራኛ እማን ነወይ፣ አንኮበር ጥግ ጥጉን፤
ወዴት ልንደርስ ነው፣ ተገፍተን ተገፍተን?

ጠለምት እማን ነወይ፣ ራያ ወልቃይት፤
ደራስ እማን ነወይ፣ ከሚሴ መተከል፤
ዘር የሚዘሩበት፣ ነቅለው የኛን ተክል!

ደንበያ እማን ነወይ፣ እማን ነወይ ዳሞት፣
ሰቆጣ እማን ነወይ፣ እማን ነወይ ጋይንት፤
ብቸና እማን ነወይ፣ እማን ነወይ ሰቀልት፤
ባቲስ እማን ነወይ፣ እማን ነወይ ተጉለት፤
ታልጋው አስወርደው፣ ወለል ቁጪ በል ያሉት?

እማን ነወይ ዳባት፣ ጃግኒስ እማን ነወይ፤
እማን ነወይ መቄት፣ ሸንከራ እማን ነወይ፤
እማን ነወይ ሞጣ፣ እስቲስ እማን ነወይ፤
አቸፊር ወንድዬ፣ ማጄቱ እማን ነወይ፤
ልቻል ብሎ ማደር፣ ጤና ላይሆን ነወይ?

እማን ነወይ ግሼ፣ ሰቆጣ እማን ነወይ፤
እማን ነወይ ፋርጣ፣ ዳንግላ እማን ነወይ፤
እነሴ እነብሴ፣ በለሳ እማን ነወይ፤
እማን ነወይ ዋድላ፣ ጭልጋስ እማን ነወይ፤
በደል ቁና ሞልቶ፣ ተርፎ አልፈሰሰም ወይ?

እማን ነወይ ዳሽን፣ ጮጮስ እማን ነወይ፤
በላያ ተራራ፣ የጎፍ እማን ነወይ፤
ቆሞ መመልከቱ፣ አልሰለቸውም ወይ?

እማን ነወይ ዓባይ፣ ግዮን መቀነቱ፤
ተከዜ እማን ነወይ፣ ስንቱን ያየው ባይኑ፤
እማን ነወይ ጄማ፣ መሀሉ ዳርዳሩ፤
እማን ነወይ በሽሎ፣ ድንብልዙና ስርጡ፤
አልሰለቸውም ወይ፣ ዝምብሎ መፍሰሱ?

እማን ነወይ ፋኖ አርበኛ እማን ነወይ፣
የጎብዝ አለቃ ሰታው እማን ነወይ፣
አንበሳና ኑብሩ ጎሹስ እማን ነወይ፣
ተገፍቶ ተገፍቶ ጫፍ አልደረሰም ወይ፣
የአምስቱ ዘመን ድል አልሸተተውም ወይ፣
ሞረሽ ተጠራርቶ በአንድነት መክሯል ወይ?

በላይህ አባተ (abatebelai@yahoo.com)
መጀመርያ ጥቅምት ሁለት ሺ አስራ ሁለት ዓ.ም.
እንደገና ሰኔ ሁለት ሺ አስራ አምስት ዓ.ም.

